

मुख्यमंत्री ग्रामीण पेयजल कार्यक्रमांतर्गत
ग्रामीण पाणी पुरवठा योजनांच्या निविदा
स्वीकृतीच्या अधिकाराबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: मुपेयो-२०१७/प्र.क्र.११०/पापु-१९
गोकुळदास तेजपाल रुग्णालय इमारत संकुल, लोकमान्य टिळक मार्ग,
मंत्रालय, मुंबई-४०० ००९.
तारीख: १४ जुलै, २०१७

वाचा

- १) शासन निर्णय क्रमांक: ग्रापाधो-११०९/प्र.क्र.१०४(अ)/पापु-०७, दिनांक १७ मार्च, २०१०
- २) शासन निर्णय क्रमांक: ग्रापाधो-१११४/प्र.क्र.२२/पापु-०७, दिनांक ०९ जुलै, २०१४
- ३) शासन निर्णय क्रमांक: ग्रापाधो-१११५/प्र.क्र.२२/पापु-०७, दिनांक १६ फेब्रुवारी, २०१५
- ४) शासन निर्णय क्रमांक: ग्रापाधो-१११५/प्र.क्र.९२/पापु-०७, दिनांक ०७ मे, २०१६
- ५) शासन निर्णय क्रमांक: ग्रापापु-२११५/प्र.क्र.३९/पापु-१९, दिनांक २३ सप्टेंबर, २०१६

प्रस्तावना:-

राज्यातील ग्रामीण भागांतील दीर्घकालीन गरजांचा व आरोग्याचा विचार करून ग्रामीण जनतेस पुरेसे व शुध्द पिण्याचे पाणी उपलब्ध करून देण्याकरिता संदर्भाधीन क्र.०४ येथील दि.०७ मे, २०१६ रोजीच्या शासन निर्णयान्वये राज्यात सन २०१६-१७ ते सन २०१९-२० या कालावधीत “मुख्यमंत्री ग्रामीण पेयजल कार्यक्रम (MRDWP)” राबविण्याचा निर्णय घेण्यात आला आहे. सदर शासन निर्णयात योजनेच्या अंमलबजावणी करिता सविस्तर व विस्तृतपणे विवेचन करण्यात आले असले तरी या कार्यक्रमांतर्गत योजनांच्या निविदा स्वीकृती बाबत कोणताही उल्लेख करण्यात आलेला नाही. तथापि, ग्रामीण पाणी पुरवठा योजनांच्या स्वीकृतीच्या अधिकाराबाबत संदर्भाधीन क्रमांक ३ येथील दिनांक १६ फेब्रुवारी, २०१५ च्या शासन निर्णयान्वये सविस्तर सूचना देण्यात आलेल्या आहेत. मुख्यमंत्री ग्रामीण पेयजल कार्यक्रमाची अंमलबजावणी विहित वेळेत करण्याकरिता या कार्यक्रमांतर्गत घेण्यात येणा-या नळ पाणी पुरवठा योजनांच्या निविदा स्वीकृतीचे अधिकार सदर शासन निर्णयाच्या धर्तीवर सुधारीत करण्याची बाब शासनाच्या विचाराधीन होती.

शासन निर्णय:-

मुख्यमंत्री ग्रामीण पेयजल कार्यक्रमांतर्गत नळ पाणी पुरवठा योजनांच्या निविदा स्वीकृती प्रक्रियेत सुसुत्रता आणण्यासाठी व सदर कार्यक्रमाची विहित वेळेत अंमलबजावणी करण्यासाठी निविदा स्वीकृतीचे अधिकार खालील प्रमाणे संबंधित प्राधिकारी/ प्राधिकरण यांना प्रदान करण्यात येत आहे.

अ.क्र.	ग्रामीण पाणी पुरवठा योजनेचा प्रकार	ग्रामीण पाणी पुरवठा योजनांच्या निविदा स्वीकृतीचे अधिकार (अंदाजपत्रकीय दराने प्राप्त होणा-या निविदांसाठी)	
		मुख्य कार्यकारी अधिकारी, जिल्हा परिषद	निविदा समिती, महाराष्ट्र जीवन प्राधिकरण
१	स्वतंत्र ग्रामीण पाणी पुरवठा योजना	रु. ५.०० कोटी पर्यंत	रु. ५.०० कोटीहून अधिक
२	प्रादेशिक ग्रामीण पाणी पुरवठा योजना	रु. ५.०० कोटी पर्यंत	रु. ५.०० कोटीहून अधिक

अंदाजपत्रकीय दरापेक्षा अधिक रकमेच्या निविदा प्राप्त झाल्यास अशा निविदा स्वीकृतीसाठी शासनाची पूर्व मान्यता घेणे बंधनकारक राहिल. मुख्यमंत्री ग्रामीण पेयजल कार्यक्रमांतर्गत राबविण्यात येणा-या योजनांच्या निविदा स्वीकृतीसाठी आदर्श निविदा प्रारूपा प्रमाणे कार्यवाही करावी. तसेच ज्या योजनांची निविदा स्वीकृती या शासन निर्णयाच्या अगोदर झालेली असेल अशा योजनांसाठीही या शासन निर्णयातील तरतुदी लागू राहणार नाहीत.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७१३१२५९०४४५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. अ. साबणे)

कार्यासन अधिकारी, महाराष्ट्र शासन

प्रत,

१) मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.

- २) मा. राज्यमंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ५) विभागीय आयुक्त (सर्व).
- ६) जिल्हाधिकारी (सर्व) .
- ७) मुख्य कार्यकारी अधिकारी, जिल्हा परिषद (सर्व).
- ८) संचालक, भूजल सर्वेक्षण आणि विकास यंत्रणा, भुजल भवन, शिवाजी नगर, पुणे.
- ९) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १०) महालेखापाल, (लेखा व अनुज्ञेयता/ लेखा परीक्षा), महाराष्ट्र -१, मुंबई.
- ११) महालेखापाल, (लेखा व अनुज्ञेयता /लेखा परीक्षा), महाराष्ट्र २, नागपूर.
- १२) मुख्य /अधीक्षक अभियंता, महाराष्ट्र जीवन प्राधिकरण (सर्व).
- १३) कार्यकारी अभियंता, ग्रामीण पाणी पुरवठा, जिल्हा परिषद (सर्व).
- १४) निवड नस्ती (पापु-१९)